

புரட்சி

முரசு 04 ஒலி 253 புதன் 24-10-1996 (ஐப்பசி 07) ம. ஆகிர் 04

பாரதிய ஜனதா கட்சி தேசிய முன்னணி அரசிற்கான தனது ஆதரவை நேற்று விலக்கிக் கொண்டதையடுத்து மத்திய அரசின் நெருக்கடி நிலை உச்சக்கட்டத்தை அடைந்துள்ளது. பாரதிய ஜனதா கட்சி தனது ஆதரவை வாபஸ் பெற்றுக் கொண்ட போதிலும், தான் பிரதமர் பதவியை ராஜினாமா செய்யப்போவதில்லை என்று திரு. வி.பி.சிங் தெரிவித்துள்ளார். அவர் முன்னதாக ஜனாதிபதி திரு. ஆர். வெங்கட் ராமனைச் சுற்றித்து உரையாடினார். தனது பெரும் பாண்மைப் பலம் பாராளுமன்றத்தில் நிரூபிக்கப்படும் என்று அவர் ஜனாதிபதியிடம் அத்தருணம் தெரிவித்தார். ஜனாதிபதியைப் பாரதிய ஜனதா கட்சியின் எழுவர் குழு ஒன்று அதற்கு முன்னதாகச் சுற்றித்து தேசிய முன்னணி அரசுக்காக தமது ஆதரவை விலக்கிக் கொள்வது பற்றிய கடிதம் ஒன்றினைச் சமர்ப்பித்தது. "தேசிய முன்னணி அரசின் பல தோல்விகளும் அயோத்தியில் ராமர் - 04 ஆம் பக்கம் பார்க்க

காங்கேசன் - கீரிமலை வீதியில்

ராணுவ அணிமீது தாக்குதல்

15 சிப்பாய்கள் பலி ராணுவ ட்ரக் சேதம் திஸ்ஸவிகாரை இராணுவம் பின்வாங்கியது

காங்கேசன்துறை-சுமெந்து ஆலையைச் சுற்றி காங்கேசன்-கீரிமலை வீதியிலும், மாவிட்டபுரம்-கீரிமலை வீதியிலும் நேற்று முழு நாளும் கடும் சண்டை இடம்பெற்றது.

காங்கேசன்துறை திஸ்ஸவிகாரை முகாமிலிருந்து நேற்று காலை 10 மணிக்கு கடற்கரை வீதியூடாக கீரிமலைக்கு புறப்பட்ட இராணுவத்தினருக்கும் விடுதலைப்புலிகளுக்கும் இடையே கீரிமலை கிருஷ்ணர் கோயில் அருகில் கடும் மோதல்கள் இடம் பெற்றன. பொம்மர்கள், ஹெலிகொப்டர், கடற்படைப்படகுகள் உதவியுடன் படையினர் இவ்வாறு முயன்ற போதிலும் புலிகளின் தாக்குதலால் படையினர் பின் வாங்கி முகாம் திரும்பினர்.

இதேவேளை மாவிட்டபுரத்தில் இருந்து கீரிமலையை நோக்கி முன்னேற முயன்ற மற்றொரு இராணுவ அணிமீது தச்சன்காடு வைரவர் கோயில் அருகில் புலிகள் தாக்குதல் தொடுத்தபோது ட்ரக் ஒன்று சேதமடைந்தது. இதேபோல் மாவிட்டபுரத்தில் இருந்து காங்கேசன்துறைக்கும் ஒரு படைப்பிரிவு முன்னேற முயன்ற போது புலிகளின் கிளைமர் தாக்குதலால் 15 சிப்பாய்கள் கொல்லப்பட்டனர். பலர் காயமடைந்தனர்.

நேற்றையே மோதல்களில் புலிகள் தரப்பில் கபிலன், திலீப், மதுபாலன், நிர்மலன், ராஜசேகர் பெண்புலிகள் ஜெயா, கமலா ஆகியோர் வீர மரணமடைந்தனர். மோதல் நேற்று இரவும் தொடர்ந்து நடைபெற்றுக் கொண்டிருந்தது.

நேற்று அதிகாலை 3 மணியளவில் வயாவிளான், குரும் பசிட்டி பகுதிகளிலும் சுமார் 1 மணி நேரம் மோதல்கள் இடம் பெற்றன. (ப10, 48, 32)

இராணுவவீரசுகபாடியால் சுட்டுக் கொலை

தியத்தலாவை இராணுவ முகாமைச் சேர்ந்த கோப்ரல் ஒருவர் சக இராணுவ வீரர் ஒருவரால் சுட்டுக் கொல்லப்பட்டார். (ப10, 48, 32)

தெல்லிப்பழையில் சில கூட்டுறவுக் கடைகள், வீடுகள் இரவு உடைக்கப்பட்டுத் தீரூட்டு

தெல்லிப்பழையில் இருந்து மக்கள் இடம்மாறியதைச் சாதகமாகப் பயன்படுத்தி இரவுத் திருடர்கள் தமது கைவரிசையைக்காட்டி வருகின்றனர். துர்க்கையம்மன் ஆலயத்துக்கு அருகில் உள்ள சில வீடுகளில் ஓடுகளைப் பிரித்தும், கதவுகளை உடைத்தும் உள்ளே உள்ள பெறுமதியான பொருட்கள் திருடப்பட்டுள்ளன.

இதேபோல தெல்லிப்பழை பல நோ.கூ. சங்கக் கிளைகளான 12, 13, 19, 34 என்பவையும் உடைக்கப்பட்டு உணவுப் பொருட்கள் திருடப்பட்டுள்ளன. (ப11-10)

மானிப்பாய் ஆஸ்பத்திரியில் விஷமிகள் சேஷ்டை

மானிப்பாயில் இயங்கும் யாழ்-போதனா வைத்தியசாலையில் இரவு நேரம் மீண்டும் மீண்டும் சில விஷமிகள் சேஷ்டைகள் புரிவதாக தெரிவிக்கப்படுகிறது. இரவில் அடையாளம் காணப்படாத நாகநாலாபக்கமும் செஞ்சிலுவை வடிவிலான சமிக்ஞை மின் விளக்குகள் பொருத்தப்பட்டுள்ளன. -04 ஆம் பக்கம் பார்க்க

வலி. வடக்குத்தவிர்ந்த பகுதிகளில் ஊரடங்குச் சட்டம் நீக்கம்

யாழ் குடாநாட்டின் வலிகாமம் வடக்குத் தவிர்ந்த ஏனைய பகுதிகளில் ஊரடங்கு நீக்கப்பட்டுவிட்டதாக நேற்றுமாலை பாதுகாப்பு அமைச்சுத் தெரிவித்தது.

34 மில்லியன் ரீதியுதவிக்கு இலங்கை விண்ணப்பம்

நாளை பாரிஸில் ஆரம்பமாகவுள்ள இலங்கைக்கு உதவி வழங்கும் நாடுகளின் குழுக் கூட்டத்தில் இலங்கையின் சார்பில் 34.8 மில்லியன் ரூபா 1991 ஆம் ஆண்டிற்கான நிதியுதவியாகக் கேட்கப்பட்டுள்ளது. இலங்கைத் தரப்பில் பிரதமரும் நிதியமைச்சரும் மாண. டி.பி. விஜேதுங்க - 04 ஆம் பக்கம் பார்க்க

கிறிஸ்தவத் துறவிகளை இராணுவம் விசாரித்து விடுதலை

கடந்த புதன் கிழமை பலாலி தெற்கு சென்யேம்ஸ் பகுதி ஊடாகவும், வடமுலை யூடாகவும் வயாவிளானுக்கு வந்த இசாணுவத்தினர் வடமுலை புனித குசையப்பர், றொசோலியர் மடத்திற்கு வந்தனர். இங்கிருந்த கன்னியாஸ்திரிகளையும், தோலகட்டியில் இருந்து இடம் பெயர்ந்து - 04 ஆம் பக்கம் பார்க்க

இராணுவம் சுட்டதில் ஒருவர் படுகாயமடைந்தார்

தெல்லிப்பழைத் தபாற் சுந்தோருக்கு அருகில் நேற்றுக் காலை சென்ற ஒருவர் மாவிட்டபுரத்தில் நிலைகொண்டுள்ள இராணுவத்தினரின் துப்பாக்கிச் சூட்டுக்கு இலக்காகிப் படுகாயமடைந்தார். இவரது காதின் ஒரு புறமாகப் புகுந்த துப்பாக்கிச் சன்னம் மற்றக்காதின் வழியாக வெளியேறிய நிலையில் ஆஸ்பத்திரிக்கு எடுத்துச் செல்லப்பட்டார். (ப10)

ஹோட்டலுக்கு மின்சாரம் யாழ் ஆஸ்பத்திரிக்கு இல்லை

யாழ்ப்பாணம் பெரியாஸ்பத்திரியில் தற்போது திருத்த வேலைகள் நடைபெற்றுக் கொண்டிருப்பதால் இங்கு மின்சாரம் வழங்க நடவடிக்கை எடுக்குமாறு டாக்டர்கள் இலங்கை மின்சார சபை வடபகுதிப் பிரதிப்போது முகாமையாளரிடம் கேட்டனர். அதற்கு 20 பெரல் -04 ஆம் பக்கம் பார்க்க

கப்பலில் தபால்கள் வரவில்லை தபால் ஊழியர்கள் ஏமாற்றம்

திவுப்பகுதிக்கான நான்கு தபாற் பொதிகள் மட்டுமே நேற்று முன்தினம் கொழும்பிலிருந்து வந்த சிகிரியாக்கப்பலில் பருத்தித்துறைக்குக் கொண்டுவரப்பட்டுள்ளன. இதில் அனலைதிவு, நயினாதிவு, நெடுந்தீவு, ஊர்காவற்றுறை ஆகிய தபால்களுக்குக் கான தபாற் பொதிகள் மட்டுமே அடங்குகின்றன. -04 ஆம் பக்கம் பார்க்க

திவுப்பகுதி மக்களுக்கு அதிக நிவாரணப் பொருள்

நயினாதிவு, அனலைதிவு, எழுவைதிவு ஆகிய இடங்களிலிருந்து இடம் பெயர்ந்து யாழ் குடாநாட்டிற்கு வந்தவர்கள் மீண்டும் அப்பகுதிகளுக்கு நிவாரணம் பெறுவதற்காகச் செல்கின்றனர், கப்பல் மூலம் அப்பகுதிகளுக்குக் கிடைக்கும் உணவுப் பொருட்களில் ஒரு குடும்பத்துக்கு 2000 ரூபா பெறுமதி -04 ஆம் பக்கம் பார்க்க

விசர்நாயக்கடித் தடுப்பு மருந்து கொழும்பு சென்று நேரடியாகக் கொண்டுவர நடவடிக்கை

கடந்த யூன் மாதம் தொடக்கம் விசர்நாயக்கடித் தடுப்பூசி (ஏ.ஆர்.வி) மருந்திற்கு யாழ் குடாநாட்டில் பெரும் தட்டுப்பாடு நிலவுகிறது. இந்த மருந்து ஆஸ்பத்திரிகளில் இல்லாததால் 13 பேர் வரை உயிரிழந்துள்ளனர். இந்த மருந்துத் தட்டுப்பாடு குறித்து கொழும்பிலுள்ள சுகாதாரத் திணைக்களத் -04 ஆம் பக்கம் பார்க்க

சன்னாகத்தில் இடம் பெயர்ந்தோர் நிவாரணம்பெற விசேட ஏற்பாடு

சன்னாகம் பல நோ.கூ. சங்கஎல்லைப் பரப்பில் பாதிக்கப்பட்டு இடம் பெயர்ந்த மக்களில் நிவாரணம் பெறத் தகைமை உள்ளவர்களும், ரொக்கத்துக்கான பங்கீட்டுப் பொருட்களைப் பெறுபவர்களும், பின்வரும் இடங்களில் பொருட்களைப் பெற்றுக் கொள்ள சன்னாகம் பல நோ.கூ. சங்கம் ஒழுங்கு -04 ஆம் பக்கம் பார்க்க

கந்த சஷ்டி சிந்தனை - 6

நன்றியே கொல்லும்!

சூரசம்ஹாரம் முடிந்ததும் தேவர்கள் எல்லாம் தம்மைச் சிறைமீட்ட கந்தப்பெருமான் திருவடியில் விழந்து வணங்கினர். அவ்வேளை யாரோ சிரிக்கும் சத்தம் கேட்டது. திருக்கிட்டனர் தேவர். ஆம், அது சூரனுடைய சிரிப்பு! சூரன்தான் ஒழிந்தான் என்று பார்த்தால், என்ன இது?

“முன்பும் என்னுடைய காலடியில் விழுந்தீர்கள். இப்பொழுதும் என்னுடைய காலடியிலேதான் விழு கிறீர்கள்.” — சூரன் பேசினான்.

வேறொன்றுமில்லை. சங்கரிக்கப்பட்ட சூரபத்மன் முருகனுடைய மயில் வாகனமும் சேவற் கொடியுமாகும் பேறுபெற்றுப் பந்துவிட்டானே! முருகனை வணங்குவோர் எல்லாம் அவனையும் அல்லவா வணங்குகிறார்கள்!

கற்பனையாயிருந்தாலும் இக்கதை சூரன் பெற்ற பெருவாழ்வை அற்புதமாக விளக்குகிறது. இராவணன், துரியோதனன் முதலியோரைப் போல அழிந்தொழியாமல், பெருவாழ்வு பெறுகிறான் சூரன்!

தேவர்களைச் சிறையிட்டு, முருகப் பெருமானைப் பாலனென இசுழ்ந்து, கொடும்போர் செய்த சூரனுக்கு இந்தப் பேறு கிடைத்தது எதனால்? முருகன் திருவடிவைத் தரிசித்து மெய்யுணர்வு எய்தப் பெற்றமை ஒரு காரணம். முன்பு செய்த தவம் மறுகாரணம்.

என்னதான் பிழைசெய்திருந்தாலும், ஒருவன் தன் தவறை உணர்ந்து எம்பெருமானைத் தஞ்சமென அடைந்தால், அவன் அருளுக்குப் பாத்திரனாகிப் புனிதனாவான். இதற்கு ஆராய்ச்சி வேண்டியதில்லை! தியவை புரிந்தாரேனும் குமரவேள் திருமுன் உற்றால் தூயவராகி மேலைத் தொல்கதி அடைவர் என்கை ஆயவம் வேண்டிக் கொல்லலோ அந்சமர் இந்நாட் செய்த மாயையின் மகனுமன்றோ வரம்பிலொருள் பெற்றுய்ந்தான்!

கந்தபுராணம் என்ற காப்பியம் தெரிவிக்கும் செய்தி தான் என்ன? எல்லாப் பாவங்களிலும் கொடிய பாவம் ஒருவர் செய்ய நன்றியை மறப்பது.

எந்நன்றி சொன்றார்க்கும் உய்வுண்டாம் உய்விவலை செய்ந்நன்றி கொன்ற மகற்கு.

ஆயிரத்தெட்டு அண்டங்களையும் நூற்றெட்டு யுகம் ஆளும் வாழ்வும் வலியும் படைகளும் பெற்ற சூரன், அனைத்தையும் தந்த ஆண்டவனை மறந்து தேவர் களுக்குச் சொல்லொணாத் துன்பஞ் செய்தான். தனக்கு அழிவில்லை என்று செருக்குற்றான். அதனால் தன் முடிவைத் தேடிக்கொண்டான்.

நன்றி மறந்தவனை அவன் மறந்த அந்நன்றியே கொல்லும் என்பதே கந்தபுராணத்தின் பிழிவு:

“ஒன்றொரு பயன்னை உதவினோர் மனம் கன்றிட ஒருவினை கருதிச் செய்வரேல் புன்றொழி லவர்க்குமுன் புரிந்த நன்றியே கொன்றிடும் அல்லது கூற்றும் வேண்டுமோ!”

என, இக்கருத்து சூரனுக்கு அவன் மகனாகிய இரணியனால் உணர்த்தப்படுகிறது.

வேலும் மயிலுந் துணை

சர்வதேச

உதைபந்தாட்டச் சங்க சம்மேளனைக் கூட்டம்

சர்வதேச உதைபந்தாட்டச் சங்கங்களின் சம்மேளனைத் தின் பொதுக் கூட்டம் அண்மையில் இத்தாலி நாட்டின் தலைநகரான ரோமில் நடைபெற்ற பொழுது, பிறேசில் நாட்டைச் சேர்ந்த கலாநிதியோஹ்லன்ஸ் மீண்டும் தலைவராகவும், ‘சுவிற்சிலண்ட்’ நாட்டைச் சேர்ந்த யோசப் என்பிவற்றர் பொதுச் செயலாளராகவும் ஏகமன

தாகத் தெரிவு செய்யப்பட்டுள்ளனர்.

உபதலைவர்களாக 8 பேரும், ஆட்சிக்குழு உறுப்பினர்களாக 13 பேரும் தெரிவு செய்யப்பட்டுள்ளனர்.

இச்சம்மேளனத்தில் உலக நாடுகளில் உள்ள 166 உதைபந்தாட்ட சங்கங்கள் அங்கம் வகிக்கின்றன என்பது குறிப்பிடத்தக்கது. (16)

ஆயுர்வேத வைத்தியத்துறை விருத்தி

கலந்துரையாடல்

இடம்:- பிரதேசசபைக் காரியாலயம்,

கொக்குவில்.

காலம்:- 25. 10. 90 காலை 9.00 மணி

அழைக்கப்படுவோர்:- சகல உள்ளூராட்சி மன்ற ஆயுர்வேத வைத்தியர்கள், யாழ் மாவட்டம்- மற்றும் இதில் ஆர்வம் கொண்டோர் அனைவரும் அன்புடன் அழைக்கப்படுகின்றனர்.

சு. டி.வகலாலா
பிராந்திய உள்ளூராட்சி
உதவி ஆணையாளர்,
யாழ் மாவட்டம்.
10106

ஐ. நா. வுக்கு மாலை அரசு அறிவிப்பு

மாலைத்வ மீது தமிழ்க்குழுக்கள்

தாக்குதல் நடத்த சாத்தியமுண்டு

மாலைத்வை மீண்டும் கைப்பற்றுவதற்கு சிலதமிழ்க்குழுக்கள் முயற்சியெடுக்கக் கூடிய சாத்தியம் உண்டென்று மாலைத்வ. அங்கு விஜயம் செய்த ஐக்கியநாடுகள் சபைக் குழுவொன்றிடம் தெரிவித்துள்ளது.

அண்மையில் எடுக்கப்பட்ட பாதுகாப்பு நடவடிக்கைகளுக்கு மத்தியிலும் சர்வதேசப் பயங்கரவாதிகளினதும் நவீன ஆயுதங்களைக் கொண்ட கைக்கூலிகளினதும் தாக்குதல்களுக்குத் தொடர்ந்தும் ஆளாகக் கூடிய அபாய நிலையில் மாலைத்வ இருப்பதாக மாலைத்வ அரசாங்கம் கருதுகிறதென 32 பக்க அறிக்கையில் ஐ. நா. தெரிவித்துள்ளது.

1988 நவம்பரில் மேற்கொள்ளப்பட்ட கைக்கூலிகளின் சதிமுயற்சி பற்றி ஆராய்வதற்காக அண்மையில் மாலைத்வ தீவ் சென்ற ஐ. நா. குழு அங்கோலா, தென்னாபிரிக்கா, கமரோஸ் ஆகிய நாடுகளிலும் கைக்கூலிகளின் நடவடிக்கைகள் அதிகரித்துள்ளதாகத் தெரிவித்துள்ளது.

மாலைத்வ மீது கடைசியாக நடத்தப்பட்ட கைக்கூலிகளின் தாக்குதலும் இலங்கை

சொட்கண்

வெடித்து

ஒருவர் காயம்

பூநகரி ஞானிமடத்தைச் சேர்ந்த க. ஸ்ரீதரன் (20) என்பவர் தவறுதலாக சொட்கண் வெடித்ததினால் இடது கையில் காயமுற்றார்.

பூநகரி பத்தினிப்பாய்க்காட்டுப் பகுதியில் யிருக வேட்டைக்குச் சென்றுவிட்டு மேற்படி நபர் இளைப்பாறிய போது தவறுதலாக அவரது துப்பாக்கி வெடித்ததாலேயே காயம் ஏற்பட்டது. பின்னர் மானிப்பாய் போதனா வைத்தியசாலையில் அனுமதிக்கப்பட்டு தற்போது தேறிவருகின்றார்.

சூரன் போர்

பிரான்பற்று முருகமூர்த்தி ஆலயத்தில் சூரன் போர் இன்று புதன்மீழமையன்று நடைபெறவுள்ளது.

இந்த ஆலயத்தில் கந்த சஷ்டி, வீரத பூசைகளும், புராணப் படிப்பும் நடைபெற்று வருவது குறிப்பிடத்தக்கது. (13)

அலுவலகம்

இடமாற்றம்

மானிப்பாயிலுள்ள தனி யார்வாடகைக் கட்டிடத்தில் இயங்கி வந்த சங்கரணை கால்நடை வைத்திய அதிகாரியின் அலுவலகம் கடந்த வாரம் தொடக்கம் சண்டிப்பாய் உதவி அரசாங்க அதிபர் பணிமனைக்குப் பக்கத்திலுள்ள அரசாங்க கட்டிடத்திற்கு இடமாற்றம் செய்யப்பட்டுள்ளது. (13)

தெல்லிப்பழை கிராம சேவகர்கள் கூட்டம்

தெல்லிப்பழை உதவி அரசாங்க அதிபர் பிரிவைச் சேர்ந்த கிராம சேவை உத்தியோகத்தர்கள் கூட்டம் 25-ம் திகதி வியாழக்கிழமை காலை 10 மணிக்கு கன்னாகம் ஸ்கந்தவரோதயா கல்லூரியில் நடைபெறவுள்ளது. மேற்படி கூட்டத்தில் கிராம சேவகர்கள் அனைவரும் கலந்து கொள்ளும்படி அறிவிக்கப்பட்டுள்ளது.

மீதான அதன் தாக்கங்களும் பற்றியே இந்த அறிக்கையில் அழுத்தம் கொடுத்து தெரிவிக்கப்பட்டுள்ளது. மாலைத்வ மீது தமிழ்க்குழுவொன்று மேற்கொண்டு

தோல்வியில் முடிவடைந்த இச்சதி முயற்சி பிராந்திய ரீதியாகவும் சர்வதேச ரீதியாகவும் பெரும் தாக்கங்களைக் கொண்டதென்று ஐ. நா. அறிக்கை கூறுகிறது.



யாழ்ப்பாணப் பல்கலைக்கழகத்தினால்

விருந்தினர் விடுதியாகப்

பயன்படுத்துவதற்கான விடொன்றைக்

குத்தகைக்குப் பெறுதல்

விருந்தினர் விடுதியாகப் பயன்படுத்துவதற்காக மூன்றாண்டுகளுக்கு குத்தகைக்கு விடொன்று யாழ்ப்பாணப் பல்கலைக்கழகத்திற்குத் தேவைப்படுகின்றது. குத்தகைக்குக் கொடுக்கப்படவுள்ள விடுபின்வரும் தேவைகளைத் திருப்திப்படுத்தல் வேண்டும்:

1. பல்கலைக்கழகத்தின் திருநெல்வேலி வளாகத்திலிருந்து ஒரு கிலோமீற்றர் சுற்று வட்டாரத்துள் அமைந்திருத்தல் வேண்டும்.
2. தளப்பரப்பு 150 சதுரமீற்றர்களுக்குக் குறைவாக இருத்தலாகாது.
3. குறைந்த பட்சம் மூன்று படுக்கை அறைகளைக் கொண்டிருத்தல் வேண்டும்.
4. வீட்டின் முன்பக்கம் வாகனங்கள் தங்கி நிற்குமிட வசதி, பூந்தோட்ட இடவசதி உடையனவாய் இருத்தல் வேண்டும்.
5. கிணறு, மின்சாரம், குழாய்நீர் வசதிகளைக் கொண்டிருத்தல் வேண்டும்.
6. குத்தகைக் காலத்தின்போது சிறிய திருத்தங்களைச் செய்வதற்கான உரிமையைப் பல்கலைக்கழகம் கொண்டிருத்தல் வேண்டும்.

வீட்டைக் குத்தகைக்கு விட விருப்பவோர் செலுத்த வேண்டிய குத்தகைப் பணத்தின் அளவைக் கடிதத்தில் குறிப்பிட்டு 1990-11-09 ஆம் தேதிக்கு முன்னர் நிதியாளர், யாழ்ப்பாணப் பல்கலைக்கழகம், திருநெல்வேலி, யாழ்ப்பாணம் என்ற முகவரிக்கு அனுப்பிவைத்தல் வேண்டும்.

கடித உறையின் இடது பக்க மேல் மூலையில் “விட்டைக் குத்தகைக்குவிடல்” என எழுதப்படல் வேண்டும்.

பதிவாளர்

யாழ்ப்பாணப் பல்கலைக்கழகம்,
இலங்கை.
23.10.1990

31-ம் நாள் நினைவுஞ்சலி



வேலுப்பிள்ளை நடேசு

தோற்றம்
18.05.1938மறைவு
24.09.1990

எம்முயிர் எம்மை விட்டுப் போகும் வரை எம் நெஞ்சில் இருந்து உங்கள் நினைவு போகாது. எம் முன்னே நீங்கள் என்றும் நடமாடும் தெய்வமைய்யா. என்று நீங்கள் மீள வந்து எம்துயரைத் தீர்ப்பாயோ அன்றுவரை எமக்கு ஆறாத்துயரமைய்யா.

அன்னாரில் மரணச்சடங்குகளில் கலந்து, அனுதாபச் செய்திகளை அனுப்பியும், எமது துக்கத்தில் பங்குகொண்ட அனைவருக்கும் எமது நன்றியைத் தெரிவிப்பதுடன், 24.10.1990 புதன்கிழமை காலை 10மணியளவில் அவரது இல்லத்தில் அன்னாரின் ஆத்ம சாந்திக்காக நடைபெறும் இறைவணக்கத்தில் கலந்துகொண்டு மதிய உணவில் பங்குகொண்டு சிறப்பிக்கமாறு உற்றார், உறவினர், நண்பர்கள் அனைவரையும் அன்புடன் அழைக்கின்றோம்.

உங்கள் பிரிவால் வாடும் மனைவி, மக்கள் மருமக்கள், பேரப்பிள்ளைகள்.
வேம்போடு தேனி, பளை.
10108

வடக்கு கிழக்கு மாகாண கல்வி அமைச்சு ஊழியர்

கடமைக்குச் செல்லாத காலம் விசேட விடுமுறையாகக் கருதப்படும்

வன்செயல் காரணமாக இடம் பெயர்ந்து கடமைக்குச் செல்ல முடியாதிருந்து பின்னர் கடமைக்குத் திரும்பிய வடக்கு கிழக்கு மாகாண கல்வித் திணைக்கள ஊழியர்களுக்குக் கடமைக்குச் செல்லாத காலத்துக்கு விசேட விடுமுறை வழங்கப்படவுள்ளது.

இதன்படி, வடக்கு கிழக்கில் இடம்பெற்ற சம்பவங்களின் விளைவாக இடம் பெயர்ந்து கடமைக்குச் செல்லமுடியாதிருந்து மீண்டும் தமது வேலைத்தலங்களுக்குத் திரும்பிய மாகாண கல்வி அமைச்சின் ஊழியர்கள் மற்றும் ஆசிரியர்கள் கடமைக்குச் செல்லாதிருந்த காலத்தை விசேட விடுமுறையாகக் கணிப்பீடு செய்ய விரும்பினால் தகுந்த காரணங்களுடன் மாகாண கல்வி அமைச்சு

செயலாளருக்கடாக பொது நிர்வாக அலுவலர்கள் மாகாண சபைகள் அமைச்சின் செயலாளருக்கு விண்ணப்பிக்க முடியும் என அறிவிக்கப்பட்டுள்ளது.

வடகிழக்கு மாகாண கல்வியமைச்சின் செயலாளர் ஈ.ஜெ. சற்குணராஜா இவ்வாறு

தெரிவித்திருக்கின்றார். தற்போது பயிற்சியினை மேற்கொண்டு வரும் பயிற்சி ஆசிரியர்கள் மற்றும் பட்டதாரி ஆசிரியர்களுக்கு விசேட ஊக்குவிப்பு அலுவலர் வழங்கப்பட மாட்டாது எனவும் தெரிவிக்கப்படுகின்றது. (11)

தமிழ்ப் பகுதிகளுக்கு

அகதிநிவாரணம் வழங்குவதால் வரட்சி நிவாரணம் இல்லையாம்

வவுனியா, மன்னார், கிளிநொச்சி, முல்லைத்தீவு ஆகிய மாவட்டங்களில் அகதிகளுக்கான நிவாரணம் வழங்கப்பட்டு வருவதாலேயே வரட்சி நிவாரணம் வழங்கப்படமாட்டாதென புனர்வாழ்வு புனரமைப்புத்துறை அமைச்சர் திரு. ஏ. எம். எஸ். அதிகாரி அறிவித்திருக்கிறார்.

குருநாகல், புத்தளம் மொனராசலை, அனுராதபுரம், அம்பாந்தோட்டை, மாதத்தறை வரட்சியால் பாதிக்கப்பட்டுள்ள பகுதிகளுக்கு வரட்சி நிவாரணம் வழங்க அரசு என்பதுகோடி ரூபாயை ஒதுக்கியுள்ளமை தெரிந்ததே. (11)

ஆயுர்வேதப் பயிற்சிக்கு இப்போது விண்ணப்பிக்கலாம்

ராஜகிரியா விலுள்ள கொழும்பு பல்கலைக்கழகத்தில் சுதேசிய மருத்துவ நிலையத்தில் ஆயுர்வேத வைத்தியத்துறையில் பி. ஏ. எம். எஸ். யுனாதி, பி. யூ. எம். எஸ். பட்டப்படிப்பை மேற்கொள்வதற்கு விண்ணப்பங்கள் கோரப்பட்டுள்ளன. விண்ணப்பதாரிகள் இவ்வருடம் ஆகஸ்ட்மாதம் முதலாம்திகதியன்று 16 வயதிற்கு மேற்பட்டவராகவும், 1987 அல்லது 1988 ஆகஸ்ட் மாதம் நடாத்தப்பட்ட க. பொ. த. உயர்தரப் பரீட்சையில் இரசாயனம், தாவரவியல்,

உயிரியல், பௌதிகவியல் ஆகிய பாடங்களில் சித்தியடைந்தவராகவும் இருத்தல் வேண்டும். அக்ஷை இரசாயனம், தாவரவியல், உயிரியல் ஆகிய பாடங்களில் சித்தியடைந்து பௌதிகவியல் 25க்குக் குறைபடாதேநேரத்தில் நான்கு பாடங்களிலும் குறைந்தது 150 மொத்தப் புள்ளிகளைப் பெற்றவர்கள் மட்டுமே இக்கற்கை நெறிக்கு விண்ணப்பிக்கலாம். விண்ணப்ப இறுதித்திகதி இம்மாதம் 26ம் திகதியாகும்.

களனி வளாக வங்கிக் கிளையில் இரண்டு லட்சம் ரூபா கொள்ளை

களனிப் பல்கலைக்கழக வளவிலுள்ள மக்கள் வங்கிக் கிளையில் ஆயுதம் தாங்கிய அறுவரைக்கொண்ட கோஷ்டி ஒரு இலட்சத்து 90 ஆயிரம் ரூபாயைக் கொள்ளையடித்துள்ளது. வங்கிக்கிளை ஊழியர்கள் தமது வேலைகளை முடித்துக்கொண்டு விடுதிருப்பததயாராகிக்கொண்டிருந்த சமயத்தில் வங்கிக்கிளை ஆயுத பாணிகளாகப் புகுந்தவர்களே இக்கொள்ளையினை மேற்கொண்டுவீட்டுக் கார் ஒன்றில் தப்பிச் சென்றதாகப் பொலிஸார் கூறினார்கள். (11)

மனிபஸ் சேவை மாவீரர் தினத்தன்று நடைபெறும் கூட்டங்களுக்கும் மற்றும் நிகழ்ச்சிகளுக்கும் இலவசமாக மனிபஸ் சேவைகள் நடாத்தப்படவுள்ளதாக வடபிராந்திய மனிபஸ் சங்கம் அறிவித்துள்ளது. (70,74)

தெல்லிப்பளை பல நோக்குக் கூட்டுறவுச் சங்கம்

வழக்கம்பரை அம்மன் கோவிலடியில்

இடம்பெயர்ந்த மக்களுக்கு விசேட உணவு விநியோகம்

சங்கானை, சண்டிவிப்பாய் உதவி அரசு அதிபர் பிரிவுகளில் அண்மையில் இடம் பெயர்ந்து தஞ்சமடைந்துள்ள தெல்லிப்பளை ப. நோ. கூ. சங்கப் பாவனையாளர்களுக்கு விசேட உலர் உணவு வழங்குவதற்கு வழக்கம்பரை அம்மன் கோவிலடியில் பிரத்தியேகக் கிளை நிலையம் 23. 10. 90 ஆம் திகதி திறக்கப்பட்டிருக்கிறது.

எமது சங்கப் பாவனையாளர் எமது சங்கம் வழங்கிய கொள்வனவு அட்டைகளை கொண்டு வந்து இவ்விசேட உலர் உணவு நிவாரணத்தைப் பெற்றுக் கொள்ளுமாறு வேண்டுகின்றோம்.

சி. சிவமகாராசா தலைவர்

சூரனை வென்ற சுடர்வேற் குமரன்

-- 'சொக்கள்'

“சூரனேயவன் ஆடலால் மதவையா யினன்கான் ஆசி லாஅவன் அறுமுக்குத் துண்மையால் அறிக பேசில் ஆங்கவன் பரனோடு பேதகன் அல்லன் தேச லாவகன் மணியிடைக் கதிர்வரு திறம்போல் என்று கூற்றிற்குக் கந்தபுராணமும். ஆதலின் நமது சத்தி அறுமுடன் அவனும் யாமும் பேதகம் அன்றால் என வரும் வாக்கியங்களும் இப்பொருளை வலியுறுத்தும்..... அவனே மகேசுவரன், அவனே உமை, அவனே ஸ்ரீநாயகன், அவனே ஸ்கந்தன்” என்பது போதர யச்ச மகேஸ்வர: யாசோமார், யச்ச விநாயக: யச்சஸ்கந்த: எனப் பஞ்ச சூத்திரங்களுளொன்றாய் அதர்வ சிரசு என்னும் சாகையாலும் (சாகை-வேதங்களின் ஒரு பகுதி), நீயே டென், நீயே ஆன், நீயே குமாரன் என்பது போதர ‘த்வம் ஸ்திரீ, த்வம் புமாநசி, த்வம் குமார’ எனச் சுவேதாசுவதரக் சாகையாலுஞ் சிவனே கந்தனெனத் தெற்றென உணர்த்திற்று. இவ்வண்மை உணராத, ‘கந்தன் பரசிவனல்லன், அவன் பாலனே’ என்று கொண்டிருபன்மன், தாரகன், பாணுகோபன், அக்கினி முகன், வச்சிரவாகு முதலிய அசுரர்கள் தங்கள் குலத்துடன் தாமழிந்ததையும், பொய்யா மொழி முதலாயினோர் அச்சுறுத்தப்பட்டதையும் உணர்ந்தவர் ‘சூகன் சிவனே’ எனக் கொண்டுய்வர்.”

-மகாவித்துவான், சதாவதானம் நா. கதிரைவேற்பிள்ளை (மேலைப்புலோலி) உபோற்காதம்-சுப்பிரமணிய பராக்ரிகம் பக்கம் 5-6

‘கற்பனை கடந்த சோதி’யாகிய கந்தனை எம்முன் நோர் என்றும் அழியா அழகும், மாறா இனமையும், தராமனமும், தெய்வீகமும் பொருந்தியவனாகக் கற்பனை பண்ணித் தம் நெஞ்சங்களிலே குடியேற்றி வழிபட்டு உயந்தனர். வடவராகிய ஆரியர் அவனைச் சுப்பிரமணியக் கடவுளாகக் கொண்டு அவன் காமனை எரித்த சிவனாரது நெற்றிக் கண்ணில் எழுந்த தீப்பொறியினின்று அவதரிக்கச் செய்தமை விதந்து பாராட்ட வேண்டியது. பிற அவதாரங்கள் யாவும் காமத்தின் வெளிப்பாட்டில் தோன்றக் குமாரக் கடவுளோ காமத்தின் அழிவிலே (தாயின் வயிற்றிலே உருவாகாது) தந்தையின் விழிப்பொறியிலே தோன்றினான். இவனன்றோ ஆன் (ஆணின்) மகன்! கு-மாரன்-மாரனின் (காபனின்) அழிவிலே உருவானவன்.

கந்தசஷ்டி விரதமும், கந்தபுராணபடனமும்:

ஐப்பசி மாதத்து அமாவாசையை அடுத்து வரும் பிரதமை தொடங்கி ஆறுநாள்கள் உண்ணா நோன்பு நோற்றுத் தேவர்கள் முருகனை வழிபட்டமையால் அவர்களை அடிமைப்படுத்தி வருத்திய சூரன்மனாதியரை முருகனது குரானசத்தியாகிய வீரவேல் சங்கரம் செய்து தேவர்களுக்கு வருதலையும், இன்பமும், அமைதியும் வழங்கியது. விண்ணவர் வழியிலே மண்ணவராகிய நாமும் இந்த ஆறு நாட்களும் முருகன் அருகிருந்து நோன்பு நோற்கின்றோம். இதுவே கந்தசஷ்டி. (உபவாசம்-இறைவனுக்கு அருகில் இருத்தல்). ஸ்ரீஸுரீ ஆறுமுக நாவலரவர்களால், ‘அத்தியற்புத அதிமதுர’ புராணமாகப் பத்தி பரவசத்தோடு போற்றப்பட்ட கந்தபுராணத்தினைக் கந்தசஷ்டி ஆறுநாள்களும் படனம் செய்துகந்த சுவாமியின் அற்புத பிரபாவங்களை நினைவுகூர்தல் யாழ்ப்பாணச் சைவ மரபு. ஒரு காலத்திலே கந்தபுராணத்தினை அறியாதார் இந்நாட்டில் இல்லாதிருந்தமையை மனத்திற்கொண்டு, பண்டித மணி சி. கணபதிப்பிள்ளை ‘யாழ்ப்பாணக் கலாசாரம் கந்த புராண கலாசாரமே’ என்று அறுதியிட்டுக் கூறினார்.

சூரன்மீது போர்

கந்த புராணத்தில் வரும் எதிர்நிலைத் தலைவன் சூரபன்மன். பிரமதேவன் புத்திரரான காசிப முனிவருக்கும் அசுரேந்திரன் மகளான சரசை என்ற மாயைக்கும் பிறந்த முத்த மகன். இவன் தம்பிமார் சிங்கமுகன், தாரகன்(யானை முகத்தினன்) ஆகியோர். தங்கை அசுமுகி (அஜும்-ஆடு), சூரபன்மனாதியர் ஆயிரத்தெட்டண்டங்களையும் நூற்றெட்டு யுகம் ஆளவரம் பெற்றுத் தமது வீர தீர பராக்ரிகமத்தால் தேவேந்திரன், பிரமர், விட்டுணு உள்ளிட்ட தேவர்களை யெல்லாம் அடக்கி, அடிமைப்படுத்திக் கொடுமை புரிந்து வருத்திவந்தனர். பரம்பொருளாகிய சிவபெருமானைப் புறக்கணித்துத் தக்கன் நடத்திய யாகத்திலே கலந்துகொண்ட கொடும்பாவத்திற்கான கழுவாயே தேவர்கள் அநுபவித்த துன்பமாகும். எனினும் தம்மால் தாங்கொணாத துயர நிலையிலே அவர்கள் சிவபிரானை வேண்டிப் பரமசுருணா நிதியாகிய அவர் தம் நெற்றிக்கண் தீப்பொறியிலிருந்து தோற்றுவித்த முருகப்பெருமான், வீரவாகு முதலாகிய தன் வீரரோடு சென்று போரிட்டுச் சிங்கமுகனையும், தாரகனையும் சங்கரித்து, சூரபன்மனை வலியடக்கிச் சேவலும் மயிலும் ஆக்கிச் சேவலைத் தமது கொடியாகவும், மயிலைத் தமது வாகனமாகவும் கொண்டருளினார். கந்தசஷ்டி இறுதி நாளிலே முருகன் ஆலயங்களிலே சூரன்போர் என்ற பெயரில் சிங்கன், தாரகன் ஆகியோரின் வதமும், சூரபன்மனோடு போரிட்டு அவன் மாமரமாகி நின்றல், முருகனின்வீல் அதைப் பிளத்தல் இறுதியிலே சூரபன்மன் சேவலும் மயிலும் ஆதல் ஆகியனவும் திருவிழா நிகழ்ச்சிகளாக நிகழ்த்திக் காட்டல் வழக்கமாக இருந்து வருகின்றது.

சூரபன்மன் ஆதியோர் யார்?

கற்பனை கடந்த கடவுளைக் கந்தனாகத் தமது கற்பனையின் அடக்க முயன்றோர் ஆன்மாக்களாகிய எம்மைப் பிறவிப் பெரும்பினியில் இட்டுவருத்தும் ஆணவம், கன்மம், மாயை என்பவற்றையே முறையே சூரபன்மன், சிங்கமுகன், தாரகனாகிய அசுரர்களாய் உருவகம் செய்தனர். ஆன்மாவின் தீவிரபக்குவ நிலையிலே மாயையும் கன்மமும் மறைந்தொழியும் ஆணவமோ அநாதியானது. அது செம்பிலே கழிம்புபோல ஆன்மாவின் என்று நீங்காது. ஆனால் வலிஒடுங்கும். ஆன்மாவின் ஆணவச் சூரபன்மனைத் தன் குரானசத்திகொண்டு முருகன் அடக்குவதே சூரன்போர். முருகனின் வெற்றிச் சின்னமான சேவற்கொடியாகவும், அவனது திருவருளுக்கு உள்ளாகிய அவன் அடிப்படுதலே மயில் வாகனமாகவும் உருவகிக்கப்படுகின்றன.

புராணக் கதைகள் யாவும் இத்தகைய உருவகக் கதைகளை என்பதும் இவை உண்மையாக நிகழ்ந்தவை அல்ல என்பதும் திருமூலர் நமக்கு உணர்த்தும் உண்மையாகும். சிவபெருமான் திரிபுரத்தை தேவர்களுக்காக எரித்த கதைக்கு அவர் பின்வருமாறு விளக்கம் தருவார்.

‘முப்புரம் என்பது மும்மல காரியம்’
— 04 ஆம் பக்கம் பார்க்க

அராவிப்பாதைப் பயணம் மழையினாற் பாதிப்பு

மழைகாலம் ஆரம்பித்துள்ள தனால அராவிப்பாதையினூடாக மக்கள் பிரயாணம் செய்யமுடியாத நிலை ஏற்படத்தொடங்கியுள்ளது. மழை பெய்தால் தங்குமிடவசதியின்றி மழையில் நனைய வேண்டிய நிலை உள்ளதுடன் வீதிகள் பல வருடங்களாகத் திருத்தம் செய்யாமல் குன்றும் குழியுமாக உள்ளதனால் அடிக்கடி விபத்துக்களும் ஏற்பட்டுவருகின்றன.

திவுப்பகுதி மக்கள் அராவிக்கடற் பாதையினால் இரவு வேளைகளில் மட்டும் தான் பிரயாணம் செய்ய அனுதிக்கப்படுகின்றது. (24)

திவுப்பகுதிக்குக் கப்பல் மூலம் உணவுப் பொருள் சென்றது

கொழும்பிலிருந்து பருத்தித்துறைக்கு நேற்று முன்தினம் வந்த சிகிரியாக் கப்பலில் ஆஸ்பத்திரிக்கான 5600 பைக்கற்றிட்டாமில், மருந்து வகைகள் என்பவற்றை இறக்கி

விட்டு நேற்றுக்கால திவுப்பகுதிக்குச் சென்றது. திவுப்பகுதிக்கான உணவுப் பொருட்கள் நயினாதிவிலும், புங்குடுதிவிலும் இறக்கப்படும்.

உணவு முத்திரைகள் மோசடியைத் தடுக்க பெயர்ப் பட்டியல் பகிரங்கப்படுத்தப்படும்

வறுமை நிவாரண உணவு முத்திரைகள் வைத்திருப்போரிடையே, வறுமையற்றவர்களும் இருப்பதைக் கண்டு பிடிக்க நடவடிக்கைகள் எடுக்கப்படவிருக்கின்றன. இவர்களை இனங்கண்டு கொள்வதற்காக ஒவ்வொரு கிராமத்திலும் உள்ள வறுமை நிவாரண உணவு முத்திரைகள் பெறுவோருடைய பட்டியல்களைத் தயார் செய்து ஆலயங்கள், பாடசாலைகள், தபாற் கந்தோர்கள், ப. நோ. கூ. சங்கங்கள் போன்ற பொது மக்கள் கூடுதலாக ஒன்று சேரும் இடங்களில் அவைகளை ஒட்டி அப்பட்டியலில் உள்ளவர்களில் வறுமை நிவாரண உணவு முத்திரைகள் பெறத் தகுதியல்லாதோரை அறிவிக்க வேண்டுமென்று பொது மக்கள் கேட்டுக் கொள்ளப்படவிருக்கின்றார்கள்.

ஒவ்வொரு மாவட்டங்களிலும் இருந்து கிடைத்த அறிக்கைகளின் படி வறுமையற்றவர்களும் இம்முத்திரைகளைப் பெற்றிருப்பதை அவதானிக்க முடிந்ததாலேயே இந்த நடவடிக்கைகளை மேற்கொள்ளும் வண்ணம் கொழும்பு வறுமை நிவாரண ஆணையாளர் வறுமை நிவாரணச் சுற்றுநிருபம் இலக்கம் 41 மூலம், எல்லா அரசாங்க அதிகாரிகள், உதவி அரச அதிகாரிகள், சமூக சேவைச் செயலாளர்கள் ஆகியோருக்கு அறிவித்துள்ளார்.

மேற்கூறிய நடவடிக்கைகள் இவ்வருட இறுதிக்குள் பூர்த்தி செய்யப்பட வேண்டும் என்று அறிவிக்கப்பட்டதுடன் மீதமாக இருக்கும் பணத்திற்கு ஏற்ப உணவு முத்திரைகளின் பெறுமதியும் அதிகரிப்பதற்கும் நடவடிக்கை மேற்கொள்ளப்பட விருப்பதாகவும் அச்சுற்று நிருபத்தில் மேலும் தெரிவிக்கப்பட்டுள்ளது. (47)

மாங்குளம் மகா வித்தியாலயத்தில் தட்டச்சு, தளபாடங்கள் திருட்டு

மாங்குளம் மகாவித்தியாலயத்தில் தட்டச்சு இயந்திரம், நோனியோ மெஷின் மற்றும் பாடசாலைத் தளபாடங்களும் கொள்ளையர்களால் களவாடப்பட்டுள்ளன. அப்பாடசாலை விடுதியில் ஆசிரியைகளின் உடுப்புகள்,

சமையற் பாத்திரங்கள், உணவுப் பொருட்கள் பலவும் கொள்ளையடிக்கப்பட்டிருக்கின்றன. மகாவித்தியாலய அதிபரின் முயற்சியால் மாணவர்களின் பிறப்பு அத்தாட்சிப் பத்திரம் உட்பட முக்கிய ஆவணங்கள் சில எடுத்துப் பாதுகாக்கப்பட்டுள்ளன. (38)

இன்று சூரசம்ஹாரம்

வட்டுக்கோட்டை மேற்கு சின்னக் கதிர்காமம் கோவிலில் இன்று புதன்கிழமை இரவு 'சூரசம்ஹாரம்' நிகழ்ச்சி வெகு சிறப்பாக நடைபெறவுள்ளது. இன்று காலை முதல்மாலை வரை கந்தபுராண படன நிகழ்ச்சியும் விசேட பூசைகளும் நடைபெற்ற பின் இரவு நடைபெறும் சூரசம்ஹாரம் நிகழ்ச்சியுடன் உள்ளூர்க்கலைஞர்களின் கலை நிகழ்ச்சிகளும் இடம்பெறும். (12)

மானிப்பாயில்...

இவற்றுக்கு வரும் மின் வயர்களை சில விஷயிகள் அடிக்கடி அபகரித்து விடுவதால் இந்த விளக்குகள் எரிவதில்லை. இதனால் ஆஸ்பத்திரி நோயாளிகளும், டாக்டர்களும், ஊழியர்களும் பல அசௌகரியங்களுக்கு உள்ளாவதோடு கவலையும் தெரிவிக்கின்றனர். சில நாட்களுக்கு முன்பு கல்விச்சு இடம்பெற்றதும் குறிப்பிடத்தக்கது. (ப 11)

கப்பலில்...

அணலைதீவு, நெடுந்தீவு, நயினாதிவு ஆகிய பகுதிகளுக்கு காண தபாற் பொதிகள் கடல் மாரக்கமாக நெடுந்தீவுத் தபாலகத்துக்கு அனுப்பிவைக்கப்பட்டுள்ளன. கப்பலில் தபாற் பொதிகள் வந்திருப்பதாக எதிர்பார்த்திருந்த யாழ்ப்பிரதம தபாலக உத்தியோகத்தர்கள், ஊழியர்கள் நேற்றைய தினம் தபால் விநியோக நடவடிக்கைகளில் ஈடுபடுவதற்காகப் பிரதம தபாலகத்துக்கு வந்து ஏமாற்றத்துடன் வீடு திரும்பியதைக் காண முடிந்தது. (33)

யாழ் மாவட்ட விவசாயிகளுக்கு காலபோகச் செய்கைக்கு எரிபொருள், பசளை தேவை

யாழ் மாவட்ட விவசாயிகளின் காலபோகச் செய்கைக்கு டீசல், மண்ணெண்ணெய், உரம் போன்றவை அவசியம் தேவைப்படுவதாக யாழ் மாவட்ட விவசாய உதவிப் பணிப்பாளர் திரு. தா. குணரத்தினம் தெரிவித்துள்ளார்.

யாழ்மாவட்ட விவசாயிகள் இவ்வருட காலபோகத்தில் விவசாய நடவடிக்கைகளைச் சீராகச் செய்வதற்கு 300 ஆயிரம் லீற்றர் மண்ணெண்ணெயும் 200 ஆயிரம் லீற்றர் டீசலும் தேவைப்படுவதாக உதவிப் பணிப்பாளர் தெரிவித்தார்.

இரண்டு சில்லு உழவு இயந்திரங்களும் இருப்பதாகவும் விவசாய விரிவாக்கத்திற்கு இம்முறை இவை பயன்படுவதற்கு மண்ணெண்ணெய், டீசல் தட்டுப்பாடு தடையாக இருப்பதாகவும் அவர் தெரிவித்தார்.

தாசலும் அவர் மேலும் தெரிவித்தார். (33)

பெண்புலி வீரமரணம்

நேற்று முன்தினம் 22-ம் திகதி பலாவி முகாமிலிருந்து வெளியேறிய இராணுவத்துடன் ஏற்பட்ட நேரடி மோதலில் பெண்புலி ஜெயா(கனகராசாலதாவல்வெட்டித்துறை) வீரமரணத்தைத் தழுவிக்கொண்டார். இவருக்கு விடுதலைப் புலிகள் தமது வீரவணக்கத்தைத் தெரிவித்துள்ளனர்.

தாதி மாணவருக்கு அழைப்பு

யாழ் போதனா வைத்திய சாலை தற்போது புனரமைப்புச் செய்யப்பட்டு வருகிறது. சிரமதான முறையில் புனரமைப்புச் செய்யப்பட்டு வரும் இங்கு, தொண்டர்களாகக் கடமையாற்றுவதற்கு யாழ் போதனா வைத்தியசாலைத் தாதி மாணவர்களை வரும் படி தாதி மாணவர் பாடசாலையினர் அழைக்கின்றனர். (12)

விதை நெல் வழங்க ஏற்பாடு

மன்னார் துயர்துடைப்பு மறுவாழ்வுச் சங்கம் மன்னார் மாவட்ட விவசாயிகளுக்கு விதைநெல்வழங்க நடவடிக்கை எடுத்துள்ளது.

கிறிஸ்தவத் தற்காலிகமாக இங்கு வசித்து வரும் இரண்டு கிறிஸ்தவ சன்னியாசிகளையும் அவர்களுக்குச் சேவை செய்துவரும் சார்ன்ஸ் என்னும் இளைஞரையும் சுற்றிவளைத்து விசாரித்து இளைஞரைக் கைது செய்து தம்முடன் கொண்டு செல்ல முனைந்தனர், எனினும் கன்னியாஸ்திரிகளதும் சன்னியாசிகளதும் முயற்சியால் அவர் விடுவிக்கப்பட்டுள்ளார்.

இளைஞனை விடுவித்துச் செல்லும் போது அங்கிருந்து வரும் சகலரும் இடம்பெயரத் தேவையில்லை யெனவும் இளைஞன் உட்பட அவ் இருபது பேரும் அங்கு வசிக்க வேண்டும்மெனவும் வேறு எவரும் அங்கு வரவோ, வசிக்கவோ கூடாதெனவும் தேவைகளுக்குத் தம்மிடம் தொடர்பு கொள்ளும்படியும் உத்தரவிடப்பட்டு இராணுவத்தினர் சென்றார். இவ் உத்தரவினால் வழமையாக அங்கு சென்று நாளாந்த பூசைத் திருப்பலி வழங்கும் குருவானவர் கூட உள்ளே செல்ல முடியாது இருப்பதாகவும் தெரிவிக்கப்பட்டுள்ளது. இம்மடம் 1987 வைகாசி 18-இல் இராணுவ நடவடிக்கையால் முற்றாகச் சேதமடைந்து பல இலட்சம் செலவில் மீளத் திருத்திக்கட்டப்பட்டதும் வென்சன் லொஸ் என்ற துறவி கொல்லப்பட்டதும் குறிப்பிடத்தக்கது. (32)

34 மில்லியன் - மாநாட்டில் கலந்துகொள்கின்றார்.

கடந்த வருடம் இலங்கைக்கு உதவி வழங்கும் நாடுகள் 23.5 மில்லியன் ரூபாய்களை வழங்கியிருந்தமை குறிப்பிடத்தக்கது.

இராணுவம்...

பட்டுள்ளார் என அறிவிக்கப்பட்டுள்ளது. இது ஒரு தனிப்பட்ட சம்பவம் எனத் தெரிவிக்கப்பட்டுள்ளது. (11)

சம்பள முற்பணம்

வடபிராந்திய உப்பளங்களைச் சேர்ந்த ஊழியர்களின் நன்மை கருதி பிராந்திய முகாமையாளர் திரு. செ. வேலாயுதபிள்ளையால் சாவகச்சேரி வங்கி மூலம் வழங்க மேற்கொண்ட முயற்சி நாட்டின் தற்போதைய நிலைமை காரணமாகப் பன்னாட்டு வரலாறு எவ்வே முன்புபோல் பிராந்திய முகாமையாளருடன் தொடர்பு கொண்டு 1000 ரூபாய்க்கான காசோலைகளைப் பெற்றுக் கொள்ளும்படி மேற்படி தாபனத்தின் உதவி உற்பத்தி முகாமையாளர் திரு. மா. ஜே. தமனோகரன் தெரிவித்துள்ளார்.

நாளை கூட்டுறவாளர் கூட்டம்

யாழ் மாவட்டத்திலுள்ள பல. நோ. கூ. சங்கங்கள் தெற்கு பணம்பொருள் உற்பத்தி விற்பனவுக் கூட்டுறவுச் சங்கம், கூட்டுறவு வைத்தியசாலைச் சங்கம், தேசிய கூட்டுறவுச் சபை மற்றும் சகல விதமான கூட்டுறவுச் சங்கங்களின் தலைவர்கள், பொதுமுகாமையாளர்கள் அனைவரையும் நாளை 25-ந் திகதி வியாழன் காலை 10 மணிக்கு திருநெல்வேலி விவசாயப் போதனா சிரியர் கல்லூரி மண்டபத்தில் இடம்பெறும் மாவீரர் நாள் ஏற்பாடுகள் சம்பந்தமான கூட்டத்திற்கு வருகை தருமாறு விடுதலைப் புலிகள் மக்கள் முன்னணிக்கு கூட்டுறவுப் பகுதியினர் அறிவித்துள்ளனர். (66)

சூரனை வென்ற எமது பிரார்த்தனை

கந்தசஷ்டியின் இறுதிநாளாகிய இன்று சூரசம்ஹாரத்தை நினைவுகூரும் சைவர்களாகிய நாம், பரிபாடற் புலவர் முருகனிடம் எவற்றை வேண்டிப் பிரார்த்தித்தார் என்பதையும் நினைவுகூர்வது நல்லது. யாஅம் இரப்பவை பொருளும் பொன்னும் போகும் அல்ல, நின்பால் அருளும் அன்பும் அறமும் மூன்றும் உருஇணர்க் கடம்பின் ஒலிதா ரோயே!